



ពូជស្រូវសំខាន់ៗសម្រាប់ផលិតកម្មស្រូវ និងសាំអន្តរចេញ



សហការផលិតដោយ

នាយកដ្ឋានផ្សព្វផ្សាយកសិកម្ម និងវិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា
 ឧបត្ថម្ភការបោះពុម្ពផ្សាយដោយ **CAVAC**



ការផ្សាយរបស់នាយកដ្ឋានផ្សព្វផ្សាយកសិកម្ម
 នៃអគ្គនាយកដ្ឋានកសិកម្ម

ឯកសារយោង

1. វិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា ព្រឹត្តិប័ត្រព័ត៌មានកសិករ ឆ្នាំទី១ លេខ០១ ខែមិថុនា ឆ្នាំ ២០០២, ឆ្នាំទី១លេខ៧ ខែធ្នូ ឆ្នាំ២០០២ ឆ្នាំទី៣លេខ២៥ ខែមិថុនា ឆ្នាំ២០០៤, ឆ្នាំទី៣ លេខ៣១ ខែធ្នូ ឆ្នាំ ២០០៤, ឆ្នាំទី៤ លេខ៤៣ ខែធ្នូ ឆ្នាំ ២០០៥, ឆ្នាំទី៥លេខ៤៩ ខែមិថុនា ឆ្នាំ២០០៦, ឆ្នាំទី៦លេខ៥៨ ខែ មីនាឆ្នាំ ២០០៧, ឆ្នាំទី៦ លេខ៥៩ ខែ មេសា ឆ្នាំ ២០០៧, ឆ្នាំទី៩លេខ៩២ ខែ មករា ឆ្នាំ ២០១០ និង ឆ្នាំទី៩លេខ៩៨ ខែ កក្កដា ឆ្នាំ ២០១០ ។
2. ម៉ាក់ សៀន យុទ្ធសាស្ត្រគ្រប់គ្រងដីជាតិដី នៅក្នុងតំបន់ក្សេត្របរិស្ថានដំណាំស្រូវស្រែទំនាបពឹងដោយទឹកភ្លៀងនៅកម្ពុជា ខែ មេសា ឆ្នាំ២០១០, ១០៦ទំព័រ។
3. រាជរដ្ឋាភិបាលកម្ពុជា គោលនយោបាយជំរុញផលិតកម្មស្រូវ និងជំរុញការនាំចេញអង្ករ ថ្ងៃទី១៧ ខែ សីហាឆ្នាំ២០១០។
4. Buresh J R., (2009).Site-Specific Nutrient Management (SSNM): An Approach for Optimizing Nutrient Use in Rice Production., IRRI, Philippines. www.irri.org/irrc/ssnm;
5. International Rice Research Institute (IRRI). (2009) Rice Knowledge Bank. Good Agricultural Practices (GAP) for Irrigated and Rainfed Rice, Philippines. www.knowledgebank.irri.org;
6. Men Sarom., Chauddhary R.C., Javier E., Ouk M.,Sakhan S., Hun Y., Pith K H., Sidhu G S., Sin S., Say P., Ung S.P., Preap. V.,(2001). Discription of Rice Varieties Released by Rice Recommendation Committee of Cambodia (1990-2000), CARDI, Phnom Penh, Cambodia. 75p



ដើម្បីសម្រេចនូវគោលនយោបាយស្តីពីការជំរុញផលិតកម្មស្រូវ និងការនាំអង្ករចេញរបស់រាជរដ្ឋាភិបាល ក្រសួងកសិកម្ម រុក្ខាប្រមាញ់ និងនេសាទ បានដាក់ចេញឲ្យប្រើប្រាស់ពូជស្រូវដែលមានទិន្នផល និងគុណភាពអង្ករខ្ពស់ចំនួន១០ពូជដែលក្នុងនោះមាន ៖

១. ពូជស្រូវស្រាលមិនប្រកាន់រដូវចំនួន៣ពូជគឺពូជសែនពិដោរ ពូជអ៊ីអែរ៦៦ ពូជជីលសារ ។
២. ពូជស្រូវកណ្តាលប្រកាន់រដូវចំនួន៤ពូជគឺ ពូជផ្ការំដួល ពូជផ្ការំដេង ពូជផ្ការមៀត និងពូជផ្កាចំនួនសែនស ។
៣. ពូជស្រូវធ្ងន់ប្រកាន់រដូវមានចំនួន៣ពូជគឺ ពូជរាំងជ័យ ពូជខា៤ និងពូជខា៦ ។

១. ពូជស្រូវស្រាលមិនប្រកាន់រដូវ

- ១.១. លក្ខណៈពិសេសរបស់ពូជស្រូវ
- ក. ពូជស្រូវសែនពិដោរ

ពូជសែនពិដោរ ជាប្រភេទពូជស្រូវស្រាល និងជាពូជស្រូវក្រអូប ដែលបានបញ្ចេញ និងផ្សព្វផ្សាយឲ្យកសិករប្រើប្រាស់ដោយក្រសួងកសិកម្ម រុក្ខាប្រមាញ់ និងនេសាទនៅដើមឆ្នាំ២០០២ ហើយមកដល់បច្ចុប្បន្ននេះពូជស្រូវសែនពិដោរ កំពុងប្រើប្រាស់ក្នុងផលិតកម្មស្រូវរដូវប្រាំងនិងស្រូវស្រាលដើមរដូវដោយកសិករ នៅទូទាំងប្រទេស ។ ពូជនេះមានទិន្នផលខ្ពស់មានក្លិនក្រអូប មានគុណភាពអង្ករល្អមានភាពភ្លឺថ្លាវែងលូន និងបាយទន់ធ្ងន់ពិសារ ជាពិសេសជាពូជមានប្រភេទអង្ករ មានតម្លៃ



ខ្ពស់នៅក្នុងទីផ្សារជាតិ និងទីផ្សារអន្តរជាតិ។ ពូជសែនពិដោរ ជាប្រភេទពូជស្រូវមិនប្រកាន់រដូវ ដែលអាចដាំដុះបាននៅគ្រប់រដូវកាល ជាពិសេស ស្រូវដើមរដូវនៅរដូវវស្សា ស្រូវប្រដេញទឹក និងស្រូវរដូវប្រាំង។ ពូជនេះមានអាយុកាលចាប់ពីថ្ងៃសាប រហូតដល់ពេលច្រូតកាត់ ពី ១១០ ថ្ងៃ - ១២០ ថ្ងៃមានកម្ពស់ដើមពី ៩៥ស.ម - ១១០ ស.ម ចំនួនដើមបែកផ្តល់ផលពី ៥ - ២០ដើមក្នុង១គុម្ព ប្រវែង

ក្លរមានពី ២០ ទៅ ៣០ ស.ម និងចំនួនគ្រាប់ក្នុង១ក្លរមានពី ១១០ - ១៧០គ្រាប់។ ពូជសែនពិដោរ ជាប្រភេទពូជមិនធន់នឹងមរាចរភ្នាត ហើយមានទិន្នផលពី ៣,៥តោន - ៥,៥តោនក្នុង១ហិកតាហើយបើក្នុងលក្ខខណ្ឌអំណោយផលល្អអាចផ្តល់ទិន្នផលរហូតដល់៨ទៅ១០តោនក្នុង១ហិកតា។

១. ពូជស្រូវអ៊ីអិរ៦៦

ពូជស្រូវអ៊ីអិរ៦៦ ជាប្រភេទពូជស្រូវស្រាល ដែលបានបញ្ចេញ និងផ្សព្វផ្សាយឲ្យកសិករ ប្រើប្រាស់ដោយក្រសួងកសិកម្ម រុក្ខាប្រមាញ់ និងនេសាទនៅដើមឆ្នាំ១៩៩០ ហើយមកដល់បច្ចុប្បន្ននេះ ពូជស្រូវអ៊ីអិរ៦៦ កំពុងប្រើប្រាស់ ក្នុងផលិតកម្មស្រូវរដូវប្រាំង និង ស្រូវស្រាលដើមរដូវ ដោយកសិករ នៅទូទាំងប្រទេស។ ពូជនេះមានទិន្នផលខ្ពស់ មានគុណភាពអង្ករល្អមានភាពក្លឺថ្លាវែងរលូន និងជាពូជមានប្រភេទ អង្ករអាចលក់បាននៅក្នុងទីផ្សារជាតិ និងទីផ្សារអន្តរជាតិ។

ពូជស្រូវអ៊ីអិរ៦៦ ជាប្រភេទពូជស្រូវមិនប្រកាន់រដូវដែលអាចដាំដុះបាននៅគ្រប់រដូវកាល ជាពិសេសស្រូវដើមរដូវ នៅរដូវវស្សា ស្រូវប្រដេញទឹក និងស្រូវរដូវប្រាំង។ ពូជនេះមានអាយុកាលចាប់ពីថ្ងៃសាប រហូតដល់ពេលច្រូតកាត់ ពី ១០៥ ថ្ងៃ - ១១៥ថ្ងៃ មានកម្ពស់ដើមពី ៨០ស.ម - ១១៨ស.ម ចំនួនដើមបែកផ្តល់ផល

២៥គីឡូក្រាមក្នុង១ហិកតា ៣០ ថ្ងៃក្រោយពេលព្រោះ និងលើកទី២ ដោយប្រើដីអ៊ុយរ៉េ ចំនួន ពី២៥ គ.ក្រ និងដីបូតាសចំនួន២៥គីឡូក្រាមក្នុង១ហិកតានៅពេលស្រូវមូរដើម ឬ កកើតកូរ ។ ក្រោយពេលព្រោះរួចរយៈពេល ១៥-២០ថ្ងៃ ត្រូវដាំជួសដើមណាដែលបាត់ ហើយចុះមើលស្រែជាប្រចាំ និងបោចស្មៅ គ្រប់គ្រងថែទាំទឹកក្នុងស្រែ និងត្រួតពិនិត្យ សត្វល្អិត ជំងឺ និងសត្វមានប្រយោជន៍នៅក្នុងស្រែជាប្រចាំ។

៣.៣. ការប្រមូលផល និងទុកដាក់គ្រាប់ស្រូវ

ការប្រមូលផលនិងទុកដាក់គ្រាប់ស្រូវ៖ ត្រូវច្រូតកាត់នៅក្រោយពេលស្រូវចេញផ្កាស្រុះរយៈពេល៣០ ទៅ ៣៥ថ្ងៃ ឬ ពេលដែលគ្រាប់ស្រូវទុំប្រមាណ៨៥ភាគរយ ពេលគ្រាប់ស្រូវមានសភាពរឹង តែមិនស្រួយបាក់នៅពេលយកមកខាំ និងគ្រាប់ស្រូវមានអត្រាសំណើម២០- ២២ភាគរយ ។ ត្រូវបោកបែនភ្លាមក្រោយពីច្រូតកាត់ និងហាលគ្រាប់ស្រូវ២-៣ ថ្ងៃ ឲ្យសំណើមគ្រាប់មាន១៤ភាគរយ ឬគ្រាប់ស្រូវស្ងួតល្អមានសភាពរឹង តែមិនស្រួយបាក់នៅពេលខាំ។ ដើម្បីឲ្យគ្រាប់ស្រូវស្ងួតល្អ ត្រូវទុកដាក់គ្រាប់ស្រូវក្នុងបារក្រចៅ ឬជង្រុក ដែលជាទីកន្លែងស្ងួត និងមានខ្យល់ចេញចូលបានល្អ និងការពារបាននូវការបំផ្លាញពីសត្វល្អិត(ខ្នុត) និងសត្វកណ្តុរ ។ ត្រូវកត់ត្រាថ្ងៃ ខែ ពេលប្រមូលផល នៅលើបារស្រូវ ឬ ជង្រុកស្រូវ ។

